

मल्टी माडल लाजिस्टिक पार्क का शिलान्यास और आइआइटी इंदौर के शैक्षणिक भवन का शुभारंभ आज

इंदौर (नईदुनिया प्रतिनिधि)। पीथमपुर में बनने वाले मल्टी माडल लाजिस्टिक पार्क का सोमवार को प्रधानमंत्री नरेन्द्र मोदी वर्चुअली शिलान्यास करेंगे। ग्वालियर में कार्यक्रम में प्रधानमंत्री मोदी व मुख्यमंत्री शिवराज सिंह चौहान शामिल होंगे।

एमपीआइडीसी के कार्यकारी संचालक राजेश राठौड़ ने बताया है कि पीथमपुर में मल्टी माडल लाजिस्टिक पार्क के लिए राज्य शासन द्वारा भूमि उपलब्ध कराई जाएगी तथा परियोजना संबंधी अधोसंरचना विकास एवं निर्माण कार्य सड़क एवं परिवहन मंत्रालय विभाग द्वारा नियुक्त एजेंसी करेगी। मल्टी माडल लाजिस्टिक परियोजना में औद्योगिक क्षेत्र पीथमपुर के ग्राम जमोदी, खेड़ा अकोलिया तथा सागौर को सम्मिलित किया गया है। 112.60 हेक्टेयर चयनित भूमि में से 106.8 हेक्टेयर भूमि मल्टी माडल लाजिस्टिक पार्क एवं 5.8



आइआइटी इंदौर में तैयार किया नया शैक्षणिक भवन। • सौ. आइआइटी हेक्टर भूमि रेलवे साइडिंग निर्माण के लिए उपयोग की जाएगी। पार्क बनने से इंदौर तथा धार के अलावा जुड़े देवास, खंडवा, बड़वानी, खरगोन और आसपास के इलाकों में उद्योग जगत को बढ़ावा मिलेगा और रोजगार के अवसर भी बढ़ेंगे। लाजिस्टिक कास्ट कम होने से चीजे भी सस्ती होंगी।

आइआइटी इंदौर में शैक्षणिक भवन का भी करेंगे उद्घाटन : भारतीय प्रौद्योगिकी संस्थान (आइआइटी) इंदौर में बने

अकादमिक पाइस यानी शैक्षणिक भवन का उद्घाटन भी प्रधानमंत्री मोदी करेंगे। प्रधानमंत्री अनुसूचित जाति अभ्युदय योजना (पीएम-अजय) योजना के तहत छात्र छात्रावास व संस्थान के आधारभूत संरचना के विकास के तीसरे चरण की आधारशिला रखेंगे।

आइआइटी इंदौर में शैक्षणिक भवन लगभग 44,000 वर्ग मीटर में 128.9 करोड़ रुपये की लागत से तैयार किए गए हैं। इसमें विभिन्न प्रयोगशालाएं और शैक्षणिक विभागों के कार्यालय शामिल हैं। संस्थान में प्रयोगशालाओं को नई शिक्षा नीति के अनुरूप तैयार किया गया है। संस्थान पीएम-अजय के तहत बाबू जगजीवन राम छात्रावास योजना के तहत 250 छात्र के छात्रावास का निर्माण भी शुरू करेगा। संस्थान जल्द ही अपने परिसर विकास का तीसरा चरण भी शुरू करेगा। इस चरण को काफी विस्तृत बनाने की योजना है।